

KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: www.sliema-malta.com

MINUTI TAS-SEDUTA NRU. 41 (kont.3)

IS-SITT KUNSILL

Il-wiehed u erbghin (kont. 3) seduta tal-Kunsill Lokali Tas-Sliema nżammet il-**Ħamis 21 ta' Lulju, 2011** fis-5.45 ta' filgħaxija fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI

Is-Sindku Johanna Gonzi, il-Viċi Sindku Cyrus Engerer u l-Kunsilliera Marianne Aquilina, Yves Cali, Sandra Camilleri, Edward Cuschieri, Martin Debono, Nicolai Gauci, Julian Galea u Patrick Pace.

APOLOĠIJI (Skont Ord. Perm. 14(3))

Il-Kunsillier Nikki Dimech avża li ma setax jattendi minħabba raġunijiet personali.
Il-Kunsill ikkunsidra l-apoloġija tal-Kunsillieri msemmija bħala raġonevoli.

UFFIĊĠALI PREŻENTI

Is-Segretarju Eżekuttiv Svetlana Curmi u l-*Assistant Principal* Stefania Friggieri.
Is-Sur Christian Vella

Is-Sindku ppresediet.

- 41.e. Is-Sindku resqet il-minuti għal kunsiderazzjoni u l-approvazzjoni tal-Kunsill.
- 41.f. Il-Kunsillier S. Camilleru qalet li għada ma semgħetx il-*voice recorder*.
- 41.g. Is-Sindku qalet li l-Kunsill rega kiteb lid-Dipartiment kif miftiehem fil-laqgħa tat-13 ta' Lulju 2011. Is-Sindku qalet li hi nformata mid-Dipartiment għal Gvern Lokali li l-Kunsilliera jistgħu jjsimghu r-*recorder*. Qalet li dan ma ngħatax bil-miktub mid-Dipartiment, izda qalet li għet infurmata li mihux kontra l-ligi għax kien hemm qbil mill-Kunsilliera.

- 41.h. Il-Kunsill qabel b'mod unanimu li l-Kunsilliera S. Camilleri u P. Pace ghandhom jiltaqgħu biex jjsimghu l-voice recorder. Il-Kunsill qabel b'mod unanimu li l-Kunsilliera ma jjsimghux il-voice recorder waqt il-laqgħa tal-Kunsill biex ma jintilifx żmien.

Il-Kunsillier N. Gauci daħal għas-seduta fis-5.50 ta' filgħaxija

- 41.i. Il-Kunsill qabel b'mod unanimu li l-minuti ma jiġux approvati f'din is-Seduta sakemm il-Kunsilliera S. Camilleri u P. Pace jjsimghu r-recorder.
- 41.j. Is-Sindku pproponiet li l-Kunsill jiddiskuti issa item numru 5 cioe` Skeda ta' Pagamenti.
- 41.k. Il-Kunsill qabel b'mod unanimu.

41.5. Kunsiderazzjoni u Approvazzjoni: Skeda ta' Pagamenti

- 41.5.1 Tqassmet kopja tal-iskeda tal-pagamenti li kienet intbagħtet mal-Agenda, għall-approvazzjoni tal-Kunsill.
- 41.5.2 Is-Sindku pproponiet li jiġu approvati l-pagamenti kollha min-numru 1 sa 11 (41_13/07/2011). Il-Viċi Sindku issekonda. Il-Kunsill qabel b'mod unanimu.

41.3. Komunikazzjoni mis-Sindku

- 41.3.1 Is-Sindku infurmat lil Kunsill li ltaqat ma' Ufficjal mill-Ministeru ta' Austin Gatt u mas-Sur Ivan Vella mit-Transport Malta dwar is-sistema l-gdida u r-rotot tat-trasport pubbliku. Qalet li z-zweg ufficjali qalulha li l-Kunsill kien ilu nfurmat li s-servizz ta' trasport ċirkulari kellu jitwaqqaf. Is-Sindku qalet li fil-minuti ta' April 2009 il-Kunsill kien iddiskuta l-bidla fis-sistema tat-trasport pubbliku.
- 41.3.1.1 Il-Kunsilliera M. Aquilina qalet li ghalkemm dan seta' gie diskuss il-fatt li jitwaqqaf is-servizz ta' trasport ċirkulari qatt ma kien diskuss. Qalet li l-ewwel darba li semghet dan kien waqt laqgħa tal-Kunsill li saret aktar kmieni din is-sena. Qalet li mhux se taccetta li jinghad li l-Kunsill kien infurmat li s-servizz se jjeqaf u bqalet li l-Kunsill qatt ma kien infurmat li dan is-servizz għandu jjeqaf
- 41.3.1.2 Is-Sindku qalet li waqt il-laqgħa li kellha l-Ministeru gie spjegat lilha kif ir-rotta 116 se tieħu r-rwol tas-servizz ta' trasport ċirkulari li kien jipprovdli l-Kunsill. Is-Sindku qasmet pjanta bir-rotta 116 li inghatat lilha waqt l-istess laqgħa. Qalet li s-servizz qagħdu mhux qieghed jopera b'mod regolari kif ukoll mhux qed jgħaddi mit-toroq ċentrali minhabba li l-karozzi tal-linja huma



wisq kbar biex jghaddu minn dawn it-toroq. Qalet li madwar sitt jew tmien xhur ohra' l-Kunsill jista' jitlob ghal karożzi iżgħar. Qalet li l-ufficjali prezenti għal-laqgħa nformawha li r-rotta 116 qegħda tghaddi mit-toroq importanti bħal Triq Rodolfu u tista tghaddi minn totoq idjeq iżda jkun irid jitnehha l-parkegg. Is-Sindku qalet li ma taqbilx li jitnehha l-parkegg. Il-Kunsilliera prezenti qablu li m'ghandux jitnehha l-parkegg biex jghaddu r-rotot tas-servizz pubbliku. Kienet imqabbla Qalet li biex

- 41.3.1.3 Il-Kunsillier N. Gauci ġibed l-attenzjoni li f'lokalitajiet ohra bħal Belt Valletta ġew provduti karożzi tal-linja zgħar.
- 41.3.1.4 Il-Kunsillier M. Aquilina qalet li ma taqbilx li l-Kunsill għandu jstenna sitta jew tmien xhur biex ikun moqdi.
- 41.3.1.5 Is-Sindku qalet li din ir-rotta cirkolari diga bdiet topera u li se tkun qed tinzel ukoll sac-centru tas-sahha tal-Gzira.
- 41.3.1.6 Kien innutat li r-rotta 116 tieqaf zewg kantunieri l-bogħod mic-centru tas-sahha.
- 41.3.1.7 Il-Kunsillier N. Gauci qal li l-Kunsill qiegħed jitlob għal servizz aħjar biex ir-residenti jkunu moqdijin aħjar.
- 41.3.1.8 Saret diskussjoni dwar il-hlas għal biljett biex tintuza r-rotta cirkolari. Is-Sindku qalet li waqt il-laqgħa tagħha l-Ministeru nformat lill-ufficjali prezenti li s-servizz ta' transport cirkolari li kien jingħata mill-Kunsill kien b'xejn għar-residenti. Qalet li kient infurmata li l-biljett għall-anzjani se jkun b'rata aħjar minn ta' passigieri ohra li juzaw s-servizz, cioe ta' Eur2.30 għal ġimgha shiha mingħajr limitu ta' rotot jew inkella ta' Eur0.50c kuljum. Il-Kunsillier Cali qal li l-Kunsill għandu jhallas il-biljett. Il-Viċi Sindku qal li hu ġie avviċinat minn diversi anzjani li huma lesti li jhallas basta titbiddel ir-rotta għal kif kienet għax kif inhi prezenti mhix qed tilhaq lil kulhadd u dawn l-anzjani ma jstgħux joħorġu. Il-Kunsillier Cali qal li l-Kunsill ikun qiegħed jissusidja l-biljet u qal li l-Gvern ukoll jagħti sussidji. Il-Viċi Sindku qal li huwa kontra l-igi tal-UE li jingħataw sussidji.
- 41.3.1.9 Il-Viċi Sindku qal li l-kumpanija Arriva qegħda tikri coaches biex tagħti s-servizz. Il-Kunsill iddiskuta li għandha tintbagħat korrispondenza lis-Sur Manuel Delia biex f'Tas-Sliema jkun hemm karożzi tal-linja iżgħar, u biex il-kumpanija Arriva tikri karożzi tal-linja zgħar biex ikun jista jingħata servizz lir-resident għall-bżonnijiet personali (bħal supermarket), is-Sliema Day Care Centre u c-Centru tas-Sahha, waqt li s-Sindku għandha tikteb dwar dan lill-Ministru Catt. *Manuel Delia*
Is-Sindku pproponiet li jgħandha tinforma lill-Ministru Catt.
Is-Sindku pproponiet li jgħandha tinforma lill-Ministru Catt.

Il-Kunsillier N. Gauci ġie skużat li jitleq mis-seduta fis-6.15 ta' filgħaxija

- 41.3.2 Is-Sindku spjegat li kif kien maqbul waqt laqgħa precedenti ntbagħtet korrispondenza lill-Korporazzjoni għax-Xogħol u Tahrig fejn intalbet lista ta' kandidati prospettivi biex jimlew il-post ta' skrivan/a mal-

Kunsill. Is-Sindku qalet li ghandu jinhatar bord tal-ghazla. Is-Sindku, il-Viċi Sindku, il-Kunsilliera M. Aquilina, S. Camilleri, J. Galea u P. Pace qablu li jkunu fuq dan il-bord. Il-Kunsill qabel b'mod unanimu li ghandu jsir *short listing* qabel ma jigu mgħajta l-kandidati għall-intervista. Il-membri tal-bord tal-ghazla qablu li se jiltaqghu biex jibdeq jevalvaw l-applikazzjonijiet biex eventwalment isir ix-*short listing*.

41.3.3 Is-Sindku resqet għall-attenzjoni tal-Kunsill korrispondenza mill-Ministeru għar-Riżorsi u Affarijiet Rurali, fejn il-Kunsill kien qed jigi mistoqsi għall-opinjoni tiegħu dwar il-possibilita ta' bdil fil-hin għal *loading/unloading* filghodu Triq Bisazza, kif ukoll il-possibilita li wara nofsinhar tizdied gurnata ohra. Il-Ministeru kien qed jissugerixxi li l-hin ta' filghodu jinbidel għas-6.30. Il-Kunsilliera preżenti qablu b'mod unanimu li l-hin ghandu jinbidel għas-7 ta' filghodu u li ma tizdiedx gurnata ohra wara nofsinhar .

41.4. Kunsiderazzjoni u Approvazzjoni: Quarterly Performance Report Jannar-Marzu 2011

41.4.1 Is-Sindku ressqet għad-diskussjoni l-Quarterly Performance Report u l-Financial Indicator Report għal perjodu Jannar-Marzu 2011, u talbet l-intervent tal-accountant tal-Kunsill, is-Sur C. Vella biex jispjega r-rapporti finanzjarji (Dok A u Dok B mehmuz)

41.4.2 Tqassmu kopja tar-rapporti li kienu diga mibghuta lill-Kunsilliera man-notifika tas-Seduta.

41.4.3 L-*accountant* tal-Kunsill ta spjega dettaljata tad-dhul u l-hruġ tal-Kunsill.

41.4.4 Il-Viċi Sindku staqsa kemm baqa' flus allokat għal Kunsill Tas-Sliema fl-*Urban Improvement Fund*. Staqsa jekk il-Kunsill ghandux informazzjoni dwar jekk dawn il-fondi ntuzawx minn Ministeru iehor għall-proġetti f'Tas-Sliema. Il-Kunsill qabel li ghandu jikteb lill-MEPA biex jistaqsi għal *breakdown* ta' kif intefqu l-flus fl-*Urban Improvement Fund*. Il-Viċi Sindku issuggerixxa li l-Kunsill ghandu jkollu l-pjanijiet tiegħu biex infittxu napplikaw għal dawn il-fondi.

41.4.5 Is-Sindku pproponiet li l-Kunsill ghandu jikteb lill-Ministeru għar-Riżorsi u Affarijiet Rurali biex jistaqsi għall-aktar informazzjoni dwar l-iżvilupp li hemm ipproġettat għat-tisbih tax-Xatt Tas-Sliema. Il-Kunsillier S. Camilleri qalet li importanti wkoll li l-Kunsill ikun jista' jara l-pjanti ta' dan il-proġett. Il-Kunsill qabel li ghandu jikteb lill-Ministeru.

Il-Kunsillier M. Debono daħal għas-seduta fis-6.35 ta' filgħaxija.



- 41.4.5 Is-Sur Vella qal li l-pożizzjoni tad-dhul fil-kotba tal-Kunsill hija wahda ahjar meta mqabbel mas-sena l-ohra minhabba l-fatt li l-Kunsill kien ha decizjonijiet dwar diversi invoices li kienu pendenti.
- 41.4.6 Ġie nnutat ukoll li l-proġett ta' Qui-si-Sana kien se jkun imhallas mil-*Urban Improvement Fund*.
- 41.4.7 Ġie nnutat ukoll li l-persentaġġ tal-Financial Situation Indicator (FSI) huwa ta' 8.62% u mhux ta' 10%. Is-Sindku qalet li tippreferi li l-FSI ikun ta' 10%. Is-Sur Vella qal li eventwalment sal-ahhar tas-sena dan il-persentaġġ jista' jitle' ghal 10% izda dan jiddependi mill-infieq tal-Kunsill. Il-Kunsillier J. Galea qal li l-flus qeghdin hemm biex nużawhom u mhux biex jithallew fil-kont bankarju.
- 41.4.8 Ġie nnutat wkoll li ghad hemm kont pendenti mal-PMG ghaliex il-laqgħa magghom ghada ma saritx. Is-Sur Vella innnota wkoll li ghad hemm kont pendenti mal-Velljo dwar ġbir ta' skart riċiklatt. Huwa fakkar li l-avukat tal-Kunsill kienet tat parir biex dawn il-kontijiet jibqgħu jidhru ghalissa fil-kotba tal-Kunsill.
- 41.4.9 Is-Sindku pproponiet li jiġu approvati il-Quarterly Performace Report u l-Financial Indicator Report ghal perjodu Jannar-Marzu 2011. Il-Viċi Sindku ssekonda. Il-Kunsilliera E. Cuschieri u J. Galea ivvotaw favur. Il-Kunsilliera M. Aquilina, Y. Cali, S. Camilleri, M. Debono u P. Pace astjenew. Il-mozzjoni ghaddiet b'erba (4) voti favur.

Il-Kunsillier Y. Cali talab li l-laqgħa tiġi sospiza fis-6.55 ta' filgħaxija biex jikkellmu l-Kunsilliera bejniethom.

Il-laqgħa tkomplet bil-procedimenti tagħ ha fis-7.45 ta' filgħaxija.

Il-Kunsillier E. Cuschieri talab li jiġi skużat li jitlaq mis-Seduta fit-7.45 ta' filgħaxija.

Il-Viċi Sindku hareġ mis-seduta fis-7.45 ta' filgħaxija.

41.3. Komunikazzjoni mis-Sindku

41.3.4 Is-Sindku rreferit ghal item 3 fuq l-Agenda – Komunikazzjoni mis-Sindku u qalet li kien hemm diversi korrispondenza li riedet igib għall-attenzjoni tal-Kunsill.



41.3.5 Is-Sindku ressqet għall-attenzjoni tal-Kunsill komunikazzjoni mill-kumpanija Outlook rigward pagament li kienu qeghdin jitolbu għal-laqgħat li kienu saru mal-Kunsilliera dwar proposti għal proġetti b'fondi mill-UE. Tressqet għall-attenzjoni tal-Kunsill korrispondenza datata Jannar 2010 fejn il-Kunsill talab lill-kumpanija Outlook għar-rati ltax-xogħol. Il-Kunsillier Y. Cali qal li hu jiftakar li l-kumpanija Outlook kienu taw rati b'persentaġġ skont il-proġett. Il-Kunsillier J. Galea ikkonferma li l-laqgħat kwotati fil-korrispondenza li pprezentat is-Sindku kienu saru għaliex hu kien preżenti.

41.3.6 Il-Kunsillier M. Aquilina staqsiet dwar il-periklu li hemm fi Triq Ġafar. Il-Kunsill għandu jikteb lit-Transport Malta.

Il-Viċi Sindku daħal lura għas-Seduta fit-8 ta' filgħaxija.

41.3.7. Il-Viċi Sindku talab biex jiġi skużat biex jittlaq mis-Seduta. Staqsa jekk kienux se jiġu diskussi l-bye laws.

41.3.7.1 Is-Sindku qalet li ma ssib l-ebda oġġezzjoni li jiġu diskuss item 6 Kunsiderazzjoni u Approvazzjoni: Bye Laws.

41.3.7.2 Il-Kunsillier S. Camillieri qalet li l-bye laws jistgħu jistennew ladarba l-Kunsill ilu biex jiddiskutihom.

41.3.7.3 Is-Sindku qalet li l-Kunsill kemm-il darba prova jiddiskuti l-bye laws iżda l-Kunsill kien hafna affarrijiet pendenti u ma kienx qed ilahhaq max-xogħol kollu. Qalet li l-Avukata wkoll kienet notifikata biex tattendi diversi drabi għalxajn għaliex il-Kunsill għalkemm notifikat ma jiddiskutix din il-materja.

Il-Viċi Sindku gie skużat li jittlaq mis-Seduta fit-8.05 ta' filgħaxija.

41.3.8 Is-Sindku ressqet għall-attenzjoni tal-Kunsill talba għal hlas mill-MEPA għal Development permit fee, Environment fee, Sewer contribution u Street contribution li jammontaw għal Eur892.82. Qalet li dan il-hlas huwa għall-proġett tax-xelter f'Dingli Circus Tas-Sliema.

41.3.9 Is-Sindku rreferiet għall-kopja tal-korrispondenza li permezz tagħha kienet qalet lis-Segretarju Eżekuttiv biex tikkomunika mal-Kunsilliera permezz tat-telefon u anke bl-email rigward l-attività li kellha ssir b'kollaborazzjoni mas-Socjeta Filarmonika Stella Maris. Dan minhabba l-fatt li waqt seduta precedenti, il-Kunsill kien qabel li jkun hemm capping ta' Eur1500 għall-attività ma' kull banda f'Tas-Sliema. Is-Sindku qalet li l-ispiza għal dan il-kuncert kienet se tammonta għal Eur1800, cioe ta' Eur300 iktar minn kif deciz waqt il-laqgħa precedenti. Qalet li kienet infurmata mis-Socjeta li jekk il-Kunsill ma jhallas din

id-differenza l-attività ma tkunx tista' ssir. Il-Kunsillier M. Debono qal li dawn it-tip ta' deċiżjonijiet bit-telefon mhumiex in regola. Is-Sindku qalet li hi filfatt kienet ġiet infurmata mis-Segretarju Eżekuttiv b'dan, iżda s-Sindku qalet ukoll li wara t-telefonati li kellha mis-Socjeta imsemmija ma kellhiex alternattiva hlief li tiddeċiedi li l-attività għandha ssir għaliex dan inkella kellu jiġi kkanċellat fl-aħhar minuta u qalet li dan ma kienx se jkun ta' gid għal Kunsill.

41.3.9.1 Il-Kunsillier Y. Cali ppropona li dan l-ammont ta' Eur300 għandu jitraqqas mill-ammont tas-sena d-diehla u b'hekk kulhadd jibqa bl-istess *capping* ta' Eur1500. Is-Sindku ssekondat. Il-Kunsill qabel b'mod unanimu ma' din il-proposta.

41.3.10 F'dan l-istadju s-Sindku talbet lil Kunsill jiehu vot dwar il-komunikazzjoni għal hlas mill-MEPA għal proġett tax-xelter. Il-Kunsill ha vot kif ġej:


Is-Sindku ipponiet li għandu jsir il-hlas lill-MEPA. Il-Kunsillier J. Galea issekonda. Il-Kunsilliera Y. Cali u P. Pace ivvotaw favur. Il-Kunsilliera M. Aquilina, S. Camilleri u M. Debono ivvotaw kontra. Il-mozzjoni għaddiet b'erba (4) voti favur.

41.3.11 Is-Sindku ressqet għall-attenzjoni tal-Kunsill korrispondenza minghand il-Green MT biex il-kontenituri tal-*bring in site* fi Triq Manwel Dimech, jinbidlu ma' kontenituri iżgħar u dan minhabba l-fatt li l-RCV kien qed ikollu problemi biex jaccessa l-*bring in site*. Il-Kunsill qabel b'mod unanimu.

41.3.12 Is-Sindku nformat lill-Kunsill li t-Transport Malta talbu li l-*bring in site* ta' Qui-si-Sana għandha tinstabla post alternattiv minhabba li hemm *roundabout* fil-vicinanze u dan jista' jkun ta' inkonvenjent għat-traffiku. Il-Kunsillier Camilleri qalet li din il-*bring in site* hija uzata hafna mir-residenti taz-zona u li ma kinitx taqbel li din titneha. Il-Kunsill qabel li għalissa dan is-sit għandu jibqa' fejn hu u li wara s-Sajf jinstablu post alternattiv. Il-Kunsillier Camilleri qalet li dan is-sit għandu jitbghattal aktar ta' spiss għaliex qiegħed jintuza hafna.

41.3.13 Il-Kunsillier S. Camilleri irreferit għat-tabelli bis-sinjali tat-toroq li hemm fi Qui Si Sana li skont il-fehma tagħha dawn qegħdin hżiena u hemm bżonn jinbidlu. Ġiet imressqa għall-attenzjoni tal-Kunsill pjanta mibgħuta mill-Ministeru bi proposta dwar kif għandhom ikunu s-sinjali. Il-Kunsillier M. Debono qal li l-Kunsill għandu jipposponi din is-diskussjoni sakemm issir il-laqgħa li kellha ssir mat-TM dwar il-pjanolistiku tas-sistema tal-*one ways* f'Tas-Sliema.

41.3.14 Il-Kunsillier S. Camilleri staqsiet jistax ikun hemm aktar sorveljanza fi Triq it-Torri minhabba il-veloċità qawwija li qegħdin jgħaddu biha l-karrozzi. Is-Sindku qalet li kienet talbet għal speed camera waqt il-laqgħa tar-Regjun. Wara diskussjoni shiha jekk il-Kunsill għandux jibgħat gwardjani lokali jew jagħmel



speed ramps, jew ukoll li tinxtara zebgha apposta, il-Kunsillier M. Debono qal li l-Kunsill ghandu jkteb lit-TM.

41.3.15 Tressqet ghall-attenzjoni tal-Kunsill Memo 61/2011 dwar tahrig tal-ICT. Il-Kunsilliera S. Camilleri qalet li hi interessata li tattendi diment li ma jkunx fix-xhur tas-Sajf.

41.3.16 Is-Sindku irreferiet ghall-attivitá tas-Socjeta tal-Karmnu Balluta. Is-Sindku qalet li l-Viçi Sindku iltaqa' ma' rapprezentanti tas-Socjeta kif kien miftiehem f'wahda mil-laqqhat precedenti tal-Kunsill. Saret diskussjoni dwar jekk l-attivitá tas-Socjeta tal-Karmnu ghandiex issir fi Ġnien Indipendenza.

41.3.16.1 Is-Sindku qalet li kienet iltaqghet mal-Assocjazzjoni li tirrapresenta r-residenti li joqghodu fi Triq it-Torri quddiem il-Ġnien fejn dawn infurmaw li ma kienux kuntenti bl-ammont ta' attivitajiet li jsiru fil-Ġnien. Is-Sindku qalet li wiegħbet, li l-fatt li l-Ġnien huwa pubbliku ma tistax twieghed li jsiru jew ma jsirux attivitajiet la darba dawn jiġu organizzati skont ir-regolamenti.

41.3.16.2 Fir-rigward tal-attivitá tal-Balluta il-Kunsillier Cali u Galea qalu li kien diga hemm qbil mill-Kunsill li l-attivitá ssir fi Triq it-Torri façcata tal-Kunvent tal-Karmnu. Intqal li fuq il-Promenade kien hemm spazju bizzejjed fejn issir din l-attivitá.

41.3.16.3 Is-Sindku staqsiet jekk setax jinstab post alternattiv biex ir-residenti ma jkunux skomodati. Il-Kunsillier Galea qal li tkellem mas-Sur Martin u dan ma oggeżjonax li jsiru dawn l-attivitajiet

41.3.16.4 Il-Kunsillier Cali qal li l-post ideali ghandu jkun kif diga propost mill-Kunsill cioe façcata tal-Kunvent tal-Karmnu.

41.3.16.5 Il-Kunsill qabel ma dan b'od unanimu.

41.3.17 Is-Sindku ressqet ghall-attenzjoni tal-Kunsill korrispondenza rigward talba mis-Socjeta tal-Balluta biex issir attivita fil-25 ta' Lulju, 2011 fit-Triq Sant' Elena quddiem il-każin. Il-Kunsill ma sab l-ebda oggeżzjoni la darba jagħlqu l-biçca tat-Triq ta' quddiem l-każin biss kif ukoll li jzommu mar-regolamenti tal-Pulizija u li l-istorbju ma jdumx aktar mil-11 ta' bil-lejl.

41.3.18 Is-Sindku infurmat lill-Kunsill li ghandhom ikunu diskussi l-ispejjeż għall-progett tal-UE li l-Kunsill kien ha ricentament. Il-Kunsillier M. Debono qal li l-Kunsill ghandu jkun infurmat x'ha tkun l-ispiza għal Kunsill.

41.3.19 Tressqet ghall-attenzjoni tal-Kunsill korrispondenza minghand is-Sur Vella għall-użu tal-bankina tax-Xatt (quddiem il-hanut Link Up) biex titpogga banda. Il-Kunsill ma qabilx ma din it-talba minhabb li l-bankina tista tidjieq u tkun ta' periklu.

41.3.20 Il-Kunsilliera preżenti ġew infurmati li kienet se ssir *cycling race* nhar l-24 ta' Lulju 2011.

Is-seduta ntemmet fid-8.40 ta' filgħaxija. Laqgħa oħra ġiet imsejha għall-10 ta' Awwissu 2011 fil-5.30pm.



Johanna Gonzi
Sindku



Svetlana R. Curmi
Segretarju Eżekuttiv

Minuti approvati llum Plonis 6 ta' Ottubru 2011.
(jum) (data) (xahar)

